
Ishvarapuktam Lingotpattikathanam

ಈಶ್ವರಪ್ರೋಕ್ತಂ ಲಿಂಗೋತ್ಪತ್ತಿಕಥನಂ

Document Information



Text title : Ishvarapuktam Lingotpattikathanam

File name : IshvarapuktaMlingotpattikathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 4

liNgotpattistavaH | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ ಲಿಂಗೋತ್ಪತ್ತಿಕಥನಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರ ಉವಾಚ .

ವಿವಾದಃ ಸುಮಹಾನಾಸೀತ್ ಬ್ರಹ್ಮವಿಷ್ಣೋಃ ಪರಸ್ಪರಂ .

ಅಹಂ ಕರ್ತಾ ಹ್ಯಹಂ ಕರ್ತಾ ನ ಮತ್ತೋಽನ್ಯೋ ಜಗತ್ಪಿತಾ .. 3..

ಏವಮಾಹ ಹರಿಂ ಬ್ರಹ್ಮಾ ಬ್ರಹ್ಮಾಣಂ ಚ ಹರಿಸ್ತದಾ .

ತಯೋರ್ದರ್ಪಾಪಹಾರಾಯ ಪ್ರಬೋಧಾರ್ಥಂ ಚ ದೇವಯೋಃ .. 4..

ಮಧ್ಯೇ ಸಮಭವಲ್ಲಿಂಗಮೈಶ್ವರಂ ತೈಜಸಂ ಪರಂ .

ಜ್ವಾಲಾಮಾಲಾವೃತಂ ದಿವ್ಯಮಪ್ರಮೇಯಮನೂಪಮಂ .. 5..

ಯೋಜನಾಯುತವಿಸ್ತೀರ್ಣಂ ಸ್ಥಿತಂ ತತ್ರಾಽಮಲಾಂಭಸಿ .

ಜ್ವಾಲಾಭಿಮೋಹಿತೌ ತಸ್ಯ ಲಿಂಗಸ್ಯಾಸುರಸತ್ತಮೇ .. 6..

ತದಾ ವಿಸ್ಮಯಮಾಪನ್ನೌ ಅದ್ವಾಷ್ಟಾಮಮರಾಧಿಪೌ .

ಗತಾವೌರ್ಧ್ವಮಧಸ್ತಸ್ಯ ಸಂಪ್ರಧಾರ್ಯ ಪರಸ್ಪರಂ .

ಅಧೋ ದ್ರಷ್ಟುಂ ಗತೋ ವಿಷ್ಟುರಗಾದೌರ್ಧ್ವಂ ಪಿತಾಮಹಃ .. 7..

ಅದೃಷ್ಟ್ವಾ ತಮಧಶ್ಚೋರ್ಧ್ವಂ ತೌ ಸಮೇತ್ಯ ಪರಸ್ಪರಂ .

ಕೃತಾಂಜಲಿಪುಟೌ ಭೂತ್ವಾ ಲಿಂಗ ತತ್ ತುಷ್ಟುವತುಸ್ತದಾ .. 8..

ಬ್ರಹ್ಮವಿಷ್ಣು ಸಮಾಪನ್ನೌ ಭಕ್ತ್ಯಾ ಪರಮಯಾ ಯುತೌ .

ಲಿಂಗಮಧ್ಯೇ ಪರಂಲಿಂಗಂ ಸ್ಥಿತಂ ಪ್ರಾದೇಶಸಮ್ಮಿತಂ .. 22..

ಸಮಾಧಿಸ್ತೋತ್ರಸಂಪನ್ನೌ ದೃಷ್ಟವಂತೌ ಶಿವಾತ್ಮಕಂ .

ನೈವ ತತ್ಕಾಂಚನಂ ರೌಪ್ಯಂ ನಾಭೂತ್ ಸ್ಫಾಟಿಕಮೌಕ್ತಿಕಂ .. 23..

ಲಕ್ಷ್ಮಮಾತ್ರಂ ಸ್ಥಿತಂ ಶಾಂತಂ ಕೇವಲಂ ತಚ್ಚಿವಾತ್ಮಕಂ .

ತಯೋಸ್ತುಷ್ಟೋ ಮಹಾದೇವಃ ಪ್ರದಾಯ ವರಮುತ್ತಮಂ .. 24..

ಕಾರಣತ್ವಮನುಜ್ಞಾಯ ತತ್ತ್ಯೇವಾಂತರಧೀಯತ .

ತದಾ ಪ್ರಭೃತಿ ಬ್ರಹ್ಮಾದ್ಯಾ ಪ್ರತಿಷ್ಠಾಪ್ಯ ಸುರಾಸುರಾಃ .. 25..

ತಲ್ಲಿಂಗಾನುಕೃತಂ ಲಿಂಗಂ ಪೂಜಯೇಯುಸ್ತಪೋಧನಾಃ .

ಪರಂ ಶುದ್ಧಶರೀರಂ ಚ ಲಿಂಗಕ್ಷೇತ್ರಮನಾದಿಮತ್ .. 26..

ಯದೇತದೈಶ್ವರಂ ತೇಜಸ್ತಲ್ಲಿಂಗಂ ಪಂಚಸಂಜ್ಞಿತಂ .
 ಕಲ್ಪಾಂತೇ ತಸ್ಯ ಲಿಂಗೈಸ್ತೈ ಲೀಯಂತೇ ಸರ್ವದೇವತಾಃ .. 27..
 ದಕ್ಷಿಣೇ ಲೀಯತೇ ಬ್ರಹ್ಮಾ ವಾಮತಸ್ತು ಜನಾರ್ದನಃ .
 ಹೃದಯೇ ಚೈವ ಗಾಯತ್ರೀ ಸರ್ವವೇದೋತ್ತಮೋತ್ತಮಾ .. 28..
 ಲೀಯಂತೇ ಮೂರ್ಧ್ನಿ ವೈ ವೇದಾಃ ಸಷಡಂಗಪದಕ್ರಮಾಃ .
 ಜಠರೇ ಲೀಯತೇ ಸರ್ವಂ ಜಗತ್ಸಾ ವರ ಜಂಗಮಂ .. 29..
 ಉತ್ಪದ್ಯತೇ ಪುನಸ್ತಸ್ಮಾತ್ ಬ್ರಹ್ಮಾದಿ ಸಚರಾಚರಂ .
 ಆಕಾಶಂ ಲಿಂಗಮಿತ್ಯಾಹುಃ ಪೃಥಿವೀ ತಸ್ಯ ಪೀಠಿಕಾ .. 30..
 ಆಲಯಃ ಸರ್ವಭೂತಾನಾಂ ಲಯನಾಲ್ಲಿಂಗಮುಚ್ಯತೇ .
 ತಸ್ಮಾಲ್ಲಿಂಗಂ ಪ್ರತಿಷ್ಠಾಪ್ಯ ಸರ್ವದೇವಭವೋದ್ಭವಂ .. 31..
 ಸ್ಥಾಪಿತಂ ತೇನ ಸರ್ವಂ ಸ್ವಾತ್ಮಜಿತಂ ಚ ನ ಸಂಶಯಃ .
 ಕೃತಾಂಜಲಿಪುಟೋ ವಿಷ್ಣುರ್ಬ್ರಹ್ಮಾ ಚಾಪಿ ವಿಶೇಷತಃ .. 32..
 ಲಿಂಗೋತ್ಪತ್ತಿಂತವಮಿಮಮುಮೇ ಯಃ ಶೃಣೋತೀಹ ಭಕ್ತ್ಯಾ
 ತಸ್ಯಾಪಾರಮಹಾಘಸಂಘನಿಚಯಃ ಸದ್ಯೋ ವಿನಾಶಂ ವ್ರಜೇತ್ .
 ಲಿಂಗಸ್ಥಾಪನಪುಣ್ಯಮಪ್ಯತಿತರಾಂ ಸಂಪ್ರಾಪ್ಯ ಗಾಣತ್ವಮ-
 ವ್ಯಂತೇ ಯಾತಿ ಮಮಾದ್ರಿರಾಜಶಿಖರೇ ಸತ್ಯಂ ವದಾಮ್ಯದ್ರಿಜೇ .. 71..
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಲಿಂಗೋತ್ಪತ್ತಿಕಥನಂ ಸಂಪೂರ್ಣಂ ..
 - .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 4
 ಲಿಂಗೋತ್ಪತ್ತಿಂತವಃ . ವಾವೃತ್ತಶ್ಲೋಕಾಃ ..
 - .. shrIshivarahasyam . mahAdevAkhyāH ekAdashamAMshaH . adhyAyaH 4
 lingotpattistavaH . vAvRRittashlokaH ..

Notes:

Śiva ಶಿವ narrates to Devī ದೇವೀ, the story of Liṅgodbhava ಲಿಂಗೋದ್ಭವಃ; i.e. the
 Manifestation of Śiva ಶಿವ as the Jvālālīṅga ಜ್ವಾಲಾಲಿಂಗ - whose beginning and end
 could not be detected by Brahmā ಬ್ರಹ್ಮಾ and Viṣṇu ವಿಷ್ಣು.

Proofread by Ruma Dewan

Please send corrections to sanskrit@cheerful.com

